

„Культурн көдлмшиг ясрулхд дөнъ кергтә“

Сарпинск района Чапаевин нертә совхозин централн усадьбд бәәх клубд культурн кевәр амрдг аргъ уга. Негхн өрә, кино хәләхәр ирсн улсин ик зууднь зогсх бәәрн уга болна. Клубт газет, журнал, чигн умшдг өрә уга. Хамхрха радиол, элнъкә биллиард болш шатр бәәнә. Багъчулт нәр-наад кедг, медрлән өддлүлдг газр уга — гидж мана 147-ч номертә газетд барлгдла.

Сарпинск района кўцәгч комитет эн барлгдсн бичгәр эврәннъ заседаньдән төр кедж тәвдж кўүндәд барлгдсн тоот мел чик бәәсинь йилгъдж гаргъв.

1959 джил культурин Гер библиотектәгъинь тосххиг зурадан темдглтхә гидж Чапаевин нертә совхозин директор

ур Ткачевд даалгъгдв.

С о в х о з и н клубд кергтә культинвентарь хулддж авх мөнъгиг совхозин рабочком, Чапаевск поссовет (ахлачнь ур Васильев), Чапаевин нертә совхозин директорин фондас (директорнь ур Ткачев) гаргъдж өгтхә гидж заагдв.

Клубин ясвр кедж, түләгъяр теткхиг, совхозин көдлмшчнр культурн амрлгъ кедж чадх кергтә хамгар теткхиг совхозин директорла хамдан поселковый Советин ахлач ур Васильевд даалгъгдв, — гидж Сарпинск района кўцәгч комитетин ахлач ур Джендыков редакцид сонъсхв.